

آنحضرت ﷺ بہ حیثیت شوہر

حکیم محمد سعید

آنحضرت صلی اللہ علیہ وسلم انسانِ کامل تھے۔ آپ کی زندگی کا ہر گوشہ اور آپ کے کردار کا ہر رخ مسلمانوں کے لئے نمونہ اور اسوہ ہے۔ خدائے بزرگ نے آپ کو انسانوں میں پیدا کیا اور انسانوں ہی کی طرح پیدا کیا اور آپ نے انسانوں کی طرح سے اپنی پوری زندگی گزاری۔ آپ بیٹے بھی تھے اور باپ بھی۔ شوہر بھی تھے اور بھائی بھی۔ عمر میں چھوٹے بھی تھے اور بزرگ بھی۔ آپ نے تجارت بھی کی اور فوجیں بھی لڑائیں۔ محنت کشی بھی کی اور حکمرانی بھی۔ آپ ہر حیثیت سے شاہراہ حیات پر ایسے نقوش قدم چھوڑ گئے جو قیام قیامت تک لوگوں کے لئے نمونہ اور معیار بنے رہیں گے :

لقد کان لکم فی رسول اللہ اسوۃ حسنة۔ (بیشک تمہارے لئے رسول اللہ صلی اللہ علیہ وسلم کی زندگی قابل تقلید نمونہ ہے)

چنانچہ ایک شوہر اور رفیق حیات کی حیثیت سے آنحضرت صلی اللہ علیہ وسلم کا جو کردار ہے وہ ہر شوہر کے لئے نمونہ کا کردار ہے ۔

اس سلسلے میں سب سے پہلے مسلمان شوہروں کے لئے آپ کے چند احکام سماعت فرمائیے ۔ ارشاد فرمایا :

خیرکم خیرکم لاهلہ۔ (ترمذی دارمی ابن ماجہ) تم میں سے بھلا آدمی وہ ہے جو اپنے اہل خانہ کے لئے بھلا ہو ۔

دوسرا ارشاد :

خیرکم خیرکم لسانہم۔ (ترمذی) تم میں سے سب سے بھلے لوگ وہ ہیں جو اپنی بیویوں

کے لئے بھلے ہوں۔

ایک بار ایک ایسے صحابی کو جو زہد و عبادت کی طرف زیادہ متوجہ ہونے کی وجہ سے اپنے ”اہل“ سے غافل رہتے تھے بلوایا اور فرمایا:

وإن الزوجك عليك حقاً۔ (بخاری) اور تمہاری رفیقہ کا بھی تم پر حق ہے۔ ضعیف کے حقوق کا سرکار کو کتنا خیال تھا۔ اس کا اندازہ اس سے کیجئے کہ آپ نے اپنی حیات کے آخری خطبہ حج میں جن اہم تر مسائل پر احکام و نصائح فرمائے تھے ان میں عورت کے حقوق کا مسئلہ بھی تھا۔ فرمایا:

”لوگو! عورتوں کے حق میں میری نیکی کی نصیحت کو مانو کہ یہ تمہارے ہاتھوں میں قید ہیں اور تم اس کے سوا کسی بات کا حق نہیں رکھتے إلا یہ کہ وہ کھلی بے حیائی کا کام کریں۔ اگر ایسا کریں تو ان کو خواب گاہ میں علیحدہ کر دو اور ان کو ہلکی مار مارو۔ تو اگر وہ تمہاری بات مان لیں تو پھر ان پر الزام لگانے کے پہلو نہ ڈھونڈو۔ بے شک تمہارا عورتوں پر اور عورتوں کا تم پر حق ہے۔ تمہارا حق تمہاری عورتوں پر یہ ہے کہ وہ تمہارے بستر کو دوسروں سے پامال نہ کرائیں جن کو تم پسند نہیں کرتے۔ اور نہ تمہارے گھروں میں ان کو آنے کی اجازت دیں جن کا آنا تم کو پسند نہیں۔ او ہاں ان کا حق تم پر یہ ہے کہ ان کے پہنانے اور کھلانے میں نیکی کرو۔ (ابن ماجہ) بیوی کے حق کی وضاحت ایک اور موقع پر ایک سوال کے جواب میں یوں فرمائی:

”بیوی کا حق شوہر پر یہ ہے کہ جب خود کھائے تو اس کو کھلائے جب خود پہنے تو اس کو پہنائے۔ نہ اس کے منہ پر تھپڑ مارے نہ اس کو بُرا بھلا کہے۔ نہ گھر کے علاوہ (سزا کے لئے) اس کو علیحدہ کرے۔“ (ابن ماجہ)

اختصار کے خیال سے میں نے یہ چند ارشادات نقل کئے ہیں۔ ورنہ بیویوں کے حقوق کے سلسلے میں آپ کے احکام و ہدایات بکثرت ہیں۔

ایک شوہر کی حیثیت سے حضورؐ کیسے تھے اس کا جواب عرض کرنے سے پہلے ہم

یہ سوچتے چلیں کہ ایک شوہر کے لئے عمومی شرائط کیا ہونی چاہئیں -

پہلی شرط یہ ہے کہ وہ بیوی کے لئے محبت کوش ہو -

دوسری شرط یہ ہے کہ اس کی ضروریات اور خواہشات کا حتی الامکان پورا پورا

خیال رکھے -

تیسری شرط یہ ہے کہ جہاں تک اس کے اصول اجازت دیں بیوی کی ان فرمائشوں

اور خواہشوں کی تکمیل و تعمیل میں سعی کرے جو چاہے خود اس کے مزاج کے خلاف ہوں -

چوتھی شرط یہ ہے کہ اگر ازدواج ایک سے زیادہ ہوں تو اپنی محبت، وقت، مال

اور توجہات کی ان میں ٹھیک ٹھیک اور عادلانہ تقسیم کرے -

اب ان شرائط کی روشنی میں شوہر کا ایک مثالی کردار ملاحظہ ہو -

جہاں تک شرط اول یعنی محبت کوش ہونے کا تعلق ہے اس کے لئے تو کچھ سوچنا ہی

تحصیل حاصل ہے - کیونکہ وہ پاک ہستی سراپا محبت تھی، محبت کیش تھی، جس کا پیغام

محبت کا پیغام تھا، جس کا شن محبت کا مشن تھا - جس نے محبت اور صرف محبت

ہی کے زور پر ساری دنیا کو فتح کیا تھا - جسے دوستوں سے ہی نہیں دشمنوں سے

بھی محبت تھی - ایسے محبت کیش کی محبت کوشیوں کا کیا ٹھکانا ہوگا - اور وہ بھی

اپنی ازدواجی مطہرات کے لئے -

آپ نے چھٹی صدی کے عرب کے سے معاشرے میں عورت سے جیسی محبت کر کے

دکھائی اور کرنا سکھائی ہے اس کا اندازہ کرنے کے لئے سیدنا عمرؓ کا یہ قول سنئے -

ہم لوگ اسلام سے قبل عورتوں کو کچھ نہیں سمجھتے تھے اسلام نے عورتوں کے لئے احکام

نافذ کئے اور ان کے حقوق مقرر کئے ،، (بخاری)

ان احکام و ہدایات کا اثر کیا ہوا؟ عورت کو کیا حقوق ملے؟ اس کا جواب بھی حضرت

عمرؓ اپنے اسی ارشاد یکے دوسرے حصے میں دیتے ہیں -

”ایک بار میں نے اپنی بیوی کو ڈانٹا تو اس نے بھی برابر کے جواب دیئے -“ (بخاری)

ملاحظہ فرمایا آپ نے یہ انقلابِ عظیم - جانور سے بدتر عورت کا درجہ معاشرے میں کتنا

بلند ہو گیا اور ذہن کتنے بدل گئے کہ عورت ڈانٹ سنکر ترکی کا جواب ترکی زبان میں دیتی ہے۔ اور اصل حصہ اس داستان کا یہ ہے کہ شوہر گھر کی اس ”بھڑپ“ کا حال باہر کے لوگوں کو خود سناتا رہا ہے ”شکایتاً نہیں فخر کے لہجے میں۔

یہ تو سیدنا عمرؓ تھے۔ اس سے بھی دلچسپ قصہ خود آنحضرت صلی اللہ علیہ وسلم کا ملاحظہ ہو۔ عورتوں کے حقوق کے اس داعی اعظم نے اپنی ہر ریفقہ حیات کو عملاً کتنی آزادی دے رکھی تھی اور کتنے زیادہ حقوق عطا فرما رکھے تھے، صرف دوسروں کو نصیحتوں اور ہدایتوں تک بات ختم نہیں کی تھی خود اپنے گھر میں اس پر عمل کر کے دکھایا تھا۔

ایک بار آنحضرت صلی اللہ علیہ وسلم اپنی حبیبہ سیتنا عائشہؓ سے مصروف کلام تھے۔ کسی خانگی اور نجی مسئلے پر گفتگو تھی۔ لے ذرا بڑھ گئی۔ جذبات ذرا تلخ ہو گئے۔ سرکار ایک تو حلیم تھے دوسرے عملاً مساوات کی تربیت کرنی تھی۔ اس لئے طرفین میں سے حضرت عائشہؓ کے ہی الفاظ میں ترشی تھی اور لہجہ بھی بلند تھا۔ میاں بیوی میں یہ کارزار گرم تھا کہ حضرت ابو بکرؓ آنکھلے۔ وہ ادھر سرکار کے جان نثار تھے تو ادھر حبیبہ رسول کے پدر بزرگوار بھی تھے گویا دو چند ذمہ داری حضرت صدیقؓ نے محسوس کی باباپ اپنی بیٹی کی سرزنش کے لئے آگے بڑھا اور طیش میں گر جا۔

”ہائیں! تو رسول اللہ کے سامنے آواز ادنجی کرتی ہے!“

اور ہاتھ بھی بلند کر دیا۔ مگر بیٹی اپنے غضبناک باپ کی سرزنش سے صاف بچ نکلی۔ کس نے بچالیا۔ حقوق نسواں کے مبلغ اعظم بیچ میں حائل ہو گئے تھے۔

صلی اللہ علیہ وسلم! و علی آلہ و اصحابہ وسلم!

سلام اس پر کہ جس نے عورتوں کی دستگیری کی

جناب صدیقؓ کے غیظ و غضب کا پارہ کتنی ہی بلندی پر کیوں نہ چڑھ گیا ہو جس فعل میں ان کے رفیق و حبیب رسول اللہ صلی اللہ علیہ وسلم مانع ہوں اس کی تکمیل کی انہیں کب جرأت ہو سکتی تھی۔ غضب پر ادب غالب آیا اور صدیق والا مقام واپس لوٹ گئے۔ یوں میاں بیوی کی جنگ ایک تیسرے فریق کے بیچ میں آنے سے ختم ہو گئی۔ حضورؐ نے فرمایا ہوگا:

”کیوں تمہیرا ! میں نے بچایا
دردنہ آبا اچھی طرح خبر لے ڈالتے“

سیدہ حمیرا کھل کھلا کر ہنس دی ہوں گی اور رحمتِ عالمؑ کا قلبِ مبارک بھی دھڑکتا رہے گا۔ یہ صنفِ ضعیف اپنی ”خودی“ کو پہچانتی جا رہی ہے خود مجھے بھی معاف نہیں کرتی۔

جنابِ صدیقؑ چند روز بعد پھر کاشانہٴ نبوتؐ پر حاضر ہوئے تو آج رنگ دوسرا تھا۔ مثالی شوہر اور معیاری بیوی آج حسبِ معمول خوش مزاجی کی حالت میں تھے۔ جنابِ صدیقؑ کے دل کی کلی کھل اٹھی اور عرض کیا۔

”میں نے جنگ میں دھل دیا تھا اور اب صلح میں بھی مجھے شریک کیجئے“ سرکار مسکرا دیئے اور فرمانے لگے۔ ”ہاں ہاں ! ضرور“

سرکار نے صحابہ کو اپنی بیویوں کے حقوق ادا کرنے پر جس طرح بار بار تکرار متوجہ فرمایا تھا اس کے نتیجے میں چند سال کے اندازدہ صنفِ ضعیف کو جو آزادی حاصل ہو گئی تھی اس کا اندازہ بھی آتا۔ نبوتؐ کے ایک واقعہ سے ہو سکتا ہے۔

حضورؐ کی ازواجِ مطہرات کو حضورؐ سے بر براءِ بشریت کبھی کبھی عارضی طور پر کچھ شکوہ بھی ہو جاتا تھا۔ ممکن ہے اس رنج و شکوے کی کوئی حقیقت اور اساس ہوتی ہی نہ ہو اور یہ نماز کا ایک انداز ہی ہوتا ہو۔ بہر حال ازواجِ مطہرات کبھی کبھی اپنے شکوے کا اظہار حضورؐ سے فرمایا کرتی تھیں۔ یہ اظہار کس شان سے ہوتا تھا یہ بھی سننے کی چیز ہے۔ یہ بھی حضورؐ کی کامل و ہمہ جہتی تربیت کا ایک شاہکار ہے۔ اس اندازِ شکایت کی مثال خود سرکار ہی کی زبانِ مبارک سے سنئے۔ آپ نے ایک بار حضرت عائشہؓ سے فرمایا۔

”تم مجھ سے برہم ہو جاتی ہو تو میں سمجھ جاتا ہوں“

جنابِ عائشہؓ نے دریافت کیا۔ ”وہ کیسے؟“

”جب تم مجھ سے خوش رہتی ہو اور کسی بات پر قسم کھانی ہوتی ہے تو ”محمد کے خدا کی قسم“ کہتی

ہو اور جب مجھ سے خوش نہیں ہوتیں تو ”ابراہیم کے خدا کی قسم“ کہتی ہو۔

حبیبہ رسولؐ نے عرض کیا۔

”جی ہاں! یا رسول اللہ (میں ناخوشی میں) صرف آپ کا نام پھوڑ دیتی ہوں۔“

سنائپ نے! اب بیوی ناخوش ہونا بھی جان گئی ہے اور اس ناخوشی کے برملا اظہار کی جرأت بھی اس میں پیدا ہو گئی ہے۔ کیا آپ کو اس پر کوئی حیرت نہیں ہو رہی ہے۔ اگر چھٹی صدی عیسوی میں پوری دنیا کی اخلاقی و معاشرتی حالت آپ کے سامنے ہے اور اس دور کے عرب کی عورت کی حالت زار کا نقشہ آپ بھول نہیں گئے ہیں تو آپ کی حیرت کی کوئی حد نہیں ہوگی۔

فصلوا علیہ وسلمو تسلیما

حضرت عائشہؓ کے اور آنحضرتؐ کے سن میں بہت فرق تھا۔ ایک ذہین اور طباع اور پھر کسن لڑکی کا مزاج، مذاق، رنگ، طبیعت، انداز فکر، دلچسپیاں، غرض ہر چیز ایک پختہ عمر، سنجیدہ، متین، ثقہ اور ذمہ دار مرد سے مختلف ہونی ہی چاہیے۔ اور پھر مرد سرکار کا سا، جن کے دوش پر ساری دنیا کی قیادت کا بار تھا، جن کے دل میں ساری انسانیت کی اصلاح کا جذبہ تھا، جن کے ذہن میں عالم کے ایک نئے اور عظیم تر انقلاب کے منصوبے پرورش پا رہے تھے، جن کو شوق تھا آدمی کو انسان بنانے کا، جن کو فکر تھی نئے خطوط پر معاشرہ کی تشکیلِ جدید کی۔ مختصر یہ کہ آنحضرتؐ کی دلچسپیاں حضرت عائشہؓ کی دلچسپیوں سے جدا نوعیت کی تھیں، یا یوں کہیے کہ ان کے مزاجوں میں آنا ہی بُد تھا بقنا بڑھاپے اور جوانی میں بُد ہوتا ہے۔ لیکن دوسروں کے جذبات کا پاس کرنا بھی تو آپ سکھانا پڑتا تھا۔ دوسرے کی جائز خواہشوں کو حتی الامکان پورا کرنا بھی آپ ضروری سمجھتے تھے۔

عید کا دن تھا۔ چند جشتی باشندے حرمِ نبویؐ کے قریب ایک تماشہ دکھا رہے تھے۔ بتقاضائے عمر جناب صدیقہؓ نے یہ تماشہ دیکھنے کی خواہش ظاہر فرمائی۔ سرکارِ دواڑے میں کھڑے ہو گئے اور ام المومنین حضورؐ کے دوش مبارک پر ٹھوڑی رکھ کر تماشہ دیکھنے لگیں اور دیر تک دیکھتی رہیں؛ ایک بار دریافت فرمایا کیوں حیرا! جی نہیں بھرا۔ ”حبیبہ رسولؐ نے بے تکلف انکار فرما دیا۔

”ابھی نہیں بھرا“

چنانچہ آپؐ یوں ہی کھڑے رہے یہاں تک کہ خود جناب صدیقہؓ تھک کر ہنٹ گئیں۔

ازدواج کے ابتدائی زمانے میں تو آستانہٴ نبویؐ میں جناب صدیقہؓ کی بہت ہی کسن

سہیلیاں جمع ہو جایا کرتی تھیں۔ سرکار اندر تشریف لاتے تو وہ بھاگ جاتیں مگر آپ ان کو بلا لیا کرتے۔ ابتدائی زمانے میں ہی حضرت صدیقہؓ گڑیاں تک کھیلا کرتی تھیں۔ آپ نہ صرف اس کھیل میں خارج و مانع نہیں ہوتے تھے بلکہ کبھی کبھی کسی کھلونے کے متعلق کوئی سوال بھی فرمالیا کرتے تھے۔ اور بھولے پن کا کوئی جواب سنکر مسکرا دیتے۔ شادی کے چند دن بعد ایک بار خود آنحضرتؐ کی تحریک پر دونوں میں دوڑ کا مقابلہ ہوا۔ حضرت عائشہؓ پھریرے بدن کی تھیں آگے نکل گئیں بہت دن بعد جب اعر کے ساتھ سیدہ کا بدن بھی بھاری ہو گیا تھا ایک بار پھر دوڑ ہوئی۔ اب کے میدان حضورؐ کے ہاتھ رہا۔ حضورؐ نے پہلا مقابلہ یاد دلا کر فرمایا: ”آج اس دن کا بدلہ ہو گیا۔“ ایک مرتبہ عید کا دن تھا حرم نبویؐ میں چند بچیاں جمع ہو کر کچھ گلے لگیں۔ آپؐ بیٹے ہونے تھے منہ ڈھانک لیا۔ لڑکیاں گاتی رہیں۔ اتفاقاً حضرت ابو بکرؓ آگے اور لڑکیوں کو ڈانٹنے لگے۔ آپؐ نے منع کیا اور فرمایا۔

”ان بچیوں کو گلے دو یہ ان کی عید کا دن ہے“ (بخاری)

ایک بار سفر میں ازواجِ مطہرات بھی ساتھ تھیں۔ ساربانوں نے اونٹوں کو دوڑانا شروع کیا تو آپؐ کو خواتین کا خیال آگیا اور ساربانوں سے فرمایا۔

”ذرا دیکھ کر! یہ (عورتیں) آگئیں“ (بھی ساتھ ہیں)۔ اور سچ ہے کہ سیرت مبارکہ کا مطالعہ بتاتا ہے کہ آپؐ نے ان آگیتوں کی نزاکت کا پورا پورا خیال رکھا۔ صنمِ لطیف کے مزاج کی نزاکت کا آپؐ نے ہر ہر قدم پر اور ہر ہر بات میں اس طرح خیال فرمایا۔

بے شک حضورؐ ایک مثالی شوہر تھے۔

صلی اللہ علیہ و علی آلہ واصحابہ وسلم

(تذکار محمدؐ)